



Minn Membru Onorarju/Arkivista Nigel Holland

Is-Socjeta' Filarmonika Vilhena minn dejjem tat prova li...

Is-Socjeta' u l-Floriana huma haġa waħda

Fit-tentattiv tiegħi biex nerga' nibni l-istorja tas-Socjeta' mużikali waħdanija tagħna l-Furjanizi, jġigifieri s-Socjeta' Filarmonika Vilhena, f'dawn l-aħħar xhur flejt ir-registri tad-Dhul u l-Ħruġ tagħha sa mill-1927.

It-tagħrif li sibt minnhom huwa wiehed inkalkulabbli, u anki interessantissimu, meta tqis li hemm nuqqas qawwi ta' rekords miktuba fuq ġrajjet is-socjeta'.

Wiehed mill-fatturi li iżda l-aktar li laqatni kien li s-Socjeta' tagħna ġarrbet u qassmet mal-Floriana u mal-Furjanizi hafna mill-ferh u n-niket, it-tluġ u l-inzul, li għaddiet il-belt tagħna u niesha tul is-snin.

Għal dan l-artiklu għażilt ftit mit-tagħrif li johroġ minn dawn ir-registri biex nesponi dak li għidt hawn fuq u biex nuri li s-Socjeta' (bix-xieraq bhala 'omm is-socjetajiet Furjanizi għax hija l-ixjeh waħda) u l-istess Floriana huma magħgħuna flimkien, huma haġa waħda.

Gieh lill-Monsinjur Francesco Mallia ...

Fl-1931 l-Arcipriet Francesco Mallia, magħruf popolarment bhala 'Il-Mulej', temm l-itwal parrokat fl-istorja tal-Parroċċa tal-Floriana wara li kien ilu fostna l-Furjanizi għal xejn anqas minn 35 sena. Veru kaz li dan l-Arcipriet għammed u anki żewweġ lill-istess nies. L-Arcipriet Mallia, bhall-Arciprieti tal-Floriana ta' qablu u kif kienet l-użanza li sfortunatament spiċċat, malli temm il-kariga nhatar minnufih Monsinjur tal-Kattidral.

Is-Socjeta' flimkien mal-poplu Furjaniz ferhet b'din il-hatra prestigjuża ta' dak li sa ftit żmien qabel kien ir-ragħaj spiritwali tagħhom u għamlitlu festin li ġie jiswa L7 14s 6d. Somma redikola għal żmienna iżda ċertament mhux għal dak iż-żmien.

Ta' min jinnota li parti minn din l-ispiza, L1 19s 9d, kienu hlas lil Ottavio Catalogna, dulcier Sqalli magħruf, li kellu hanut taht il-logog u li kien anki benefattur tal-knisja parrokkjali tagħna billi hallas għall-ostensorju tar-Relikwa ta' San Publiju.


... u Merhba lil Arcipriet Angelo Ghigo

Ftit gimghat wara, fl-istess 1931, is-Socjeta' tat merhba lill-Arcipriet il-ġdid, li kellu jkun l-Arcipriet 'ta' żmien il-gwerra', Dun Angelo Ghigo. Spiża ta' L2 0s 4d tidher fir-registru taht il-kolonna 'Feste per il nuovo Arciprete Angelo Ghigo' (Festi għall-Arcipriet il-ġdid Angelo Ghigo). Naraw hawn ukoll li parti minn din l-ispiza, is-somma ta' 15s, marret għand Salv. Catalogna, membru iehor tal-familja ta' dawn id-dulciera famużi, eżattament iben Ottavio.

Il-banda Furjaniza tbat mal-komunita' Furjaniza

Ġa rrimarkajna li l-banda Furjaniza tul is-snin qasmet il-ferh u n-niket tagħha mal-komunita' Furjaniza, u





Minn Membru Onorarju/Arkivista Nigel Holland

qasmet ghalhekk ma' l-istess komunita' forsi l-aghar perjodu ta' l-istorja tal-Floriana, dak tat-Tieni Gwerra Dinjija u partikolarment il-perjodu fl-1942 fejn il-Floriana ripetutament kienet il-mira ta' hbit mill-ajru li halla kemm tigrif f'bosta bini kif ukoll vittmi li hallsu b'hajjithom għall-kefrija qerrieda ta' l-għadu.

Is-Socjeta' qasmet direttament f'dan id-dulur għax f'Marzu 1942 il-kazin tagħna li kien fi Nru 80, Triq il-Miratur iġġarrat u miegħu iġġarrfet ukoll parti sostanzjali mill-istorja tas-Socjeta' meta minbarra l-għamara nqerdu wkoll bosta dokumenti fosthom Minuti tal-Laqqgħat tas-Socjeta'.

Bejn l-1940 u l-1942, is-snin li fihom Malta daqet il-hruxija tal-gwerra, l-attivita' bandistika kienet wieqfa għal kollox u, jekk nieħu f'dan, anki kważi kull attivita' oħra fil-kazin.

Dan johroġ ċar mir-Registru tal-Pagamenti tas-Socjeta' għal dawk is-snin fejn il-hlasijiet effettwati kienu prattikament dawk ta' rutina bħal dawk tal-kera u dawk tal-kontijiet tad-dawl u l-ilma.

Pero' hemm ukoll hlas li juri li s-Socjeta' ipprovat biex, anki f'dawk iċ-ċirkostanzi diffiċli, tagħmel turija vera ta' solidarjeta' ma' min hu batut u per eżempju naraw, f'Ottubru 1941, donazzjoni taht 'Rimunne ai Poveri Floriana' jġigifieri 'Rimunerazzjoni għall-Fqar tal-Floriana'.

Izda l-aktar nota sinifikanti li turi kemm f'dak il-mument ikrah is-Socjeta' u l-Floriana kienu haġa wahda waqt li kienu qed jaffaċċjaw il-qerda tal-gwerra hija nota, ċkejkna izda ta' swied il-qalb, fir-Registru imsemmi

taht is-26 ta' Marzu, 1942 li tghid 'Dopo il disastro' (Wara d-dizastu) b'riferenza għat-tigrif tal-kazin tas-Socjeta' ... għax mhux is-Socjeta' biss izda anki l-Floriana kienet tassew għaddejja minn dizastu u sa xahar u ftit wara il-kitba ta' din in-nota il-Floriana kellha tara hafna aktar imrar, fosthom bil-qerda tal-Knisja u l-Kunvent tal-Kapuċċini u tal-Knisja Arcipretali u Parrokkjali ta' San Publiju u ta' hajjiet innoċenti mill-hbit mill-ajru.


Is-Socjeta', bħal hafna Furjanizi oħra wkoll, għalhekk spiċċat rifugjata u kellhom ikunu d-dirigenti tal-Lion Sports Club, li kien jinsab fi Pjazza Sant'Anna, li estendew l-id tas-solidarjeta' lis-Socjeta' f'dawk iż-żminijiet iebsa.


Fil-fatt fil-25 ta' Marzu, 1943 il-Kumitat tas-Socjeta' irċieva offerta mil-Lions Sports Club, li kien jinsab fi Pjazza Sant'Anna, biex il-post tagħhom jintuza wkoll bħala kazin temporanju għas-Socjeta'.

Din l-offerta ġeneruza ġiet aċċettata u għaldaqstant il-Lions Sports Club fi Pjazza Sant'Anna sar ukoll is-sede temporanja tas-Soc. Fil. Vilhena għal ftit ta' żmien.

Is-Socjeta' tiffraħ ma' l-Ajax u ma' Dun Alwiġ

Minn żmien ta' niket għal żmien ta' ferħ... u allura s-Socjeta' ma setgħetx lanqas ma tiffraħx mal-bqija tal-Furjanizi meta tfaċċa fuq ix-xena tal-futbol Malti t-tim legġendarju Furjaniz ta' l-Ajax imwaqqaf u mmexxi minn Frankie Tabone. Insibu mir-Registri - Settembru 1946 - li s-Socjeta' kienet organizzat repo' ad unur l-Ajax. Kellhom raġun jifirhu s-Socjeta' u l-Furjanizi





Minn Membru Onorarju/Arkivista Nigel Holland

b'dan it-tim żagħżuġ emergenti għax minhabba s-suċċess li kienu kisbu, f'it wara, fl-istagun 1947-48, il-plejers kollha ħadu posthom en bloc fl-ewwel tim ta' Floriana u bdew sensiela ta' suċċessi li ħadu hemel tazzi u trofej lejn il-belt tagħna.

Fl-istess Reġistru u l-istess Settembru 1946 insibu wkoll li kien sar repo' 'in honour of the newly ordained Priest Dun Alwiġ Debono' (ad unur il-qassis li għadu kemm ġie ordnat Dun Alwiġ Debono).

Dun Alwiġ ġie ordnat saċerdot fil-11 ta' Awissu, 1946 u hafna snin wara, eżattament fit-23 ta' Lulju, 1967, kellu jiehu l-pussess bħala l-Arċipriet tal-Floriana u sfortunatament kellu jmut ukoll waqt li kien għadu qed jokkupa din il-kariga, jiġifieri fit-22 ta' Marzu, 1970.


Is-Soċjeta' ... għall-ġid tal-Floriana kollha


Hadit spunt mill-hlas ta' donazzjoni ta' 10s lil Floriana Civic Committee fi Frar 1953 biex nagħlaq dan it-tagħrif qasir proprju b'inizjattiva li kienet hadet is-Soċjeta' li turi kemm mhux biss kellha għal qalbha il-ġid tagħha stess iżda anki tal-Floriana in general. Dan urietu bl-aktar mod ċar meta hadet fuq spallejha l-inkarigu li tlaqqa' l-għaqdiet Furjanizi biex jitwaqqaf dan l-ewwel kumitat ċiviku tal-Floriana - il-Floriana Civic Committee - fil-11 ta' Mejju, 1950, li hu wkoll minn ta' l-ewwel, jekk mhux l-ewwel, tax-xorta tiegħu f'Malta.

Dan il-kumitat ċiviku Furjaniz u l-ohrajn li segwew wara, ilkoll predeċessuri tal-Kunsill Lokali, wettqu ġid enormi għall-Floriana u l-komunita' tagħha minkejja li ma kellhomx l-istatus ġuridiku, wisq anqas finanzjamenti, li jgawdu l-Kunsilli Lokali llum.

Il-Furjanizi għandhom għalhekk jibqgħu rikonoxxenti lejn is-Soċjeta' Filarmonika Vilhena li kienet xprunat il-holqien ta' l-ewwel Floriana Civic Committee u tat prova għal darba oħra li kienet pronta biex tiġġustifika r-rwol tagħha bħala 'omm is-soċjetajiet Furjanizi' u, għalhekk, bħala l-aktar soċjeta' prestiġjuża ċivika Furjaniza kellha għal qalbha u kienet lesta li tissalvagwardja u tagħti l-kontribut tagħha biex jtkattar il-prestigju u l-kultura tal-Floriana fl-oqsma kollha tagħha li jagħti raġun ukoll lil min jgħid li 'is-Soċjeta u l-Floriana huma haġa waħda'.

Fi zmien il-festa jixraq
li nersqu aktar lejn
is-sagramenti





Minn Membru Onorarju/Arkivista Nigel Holland

Stato finanziario del Circolo Vilhena.

INCASSI

SPESE

Dal 1mo. Aprile al 30 Giugno 1941.

A Bilancio d'Entrata	23	19	7 1/2
„ Associazione	..	12	..
„ Bigliardo
„ Tombolina
„ Tavolini
„ Programme
„ Tombole
„ Fieri
„ Lotto	81	15	3
„ Fitto Botteghino
„ Altri Incassi
<i>Vincita d'Ambo</i>	3

Dal 1mo. Aprile al 30 Giugno 1941

Da Associazione	..	2	..
„ Bigliardo
„ Tombolina
„ Tavolini
„ Programme
„ Tombole
„ Fieri
„ Lotto	48	3	5
„ Fitto Circolo	11	5	0
„ Onorario Maestro
„ Onorario Maestro Concertini
„ Onorario Bidelli	..	13	..
„ Strumenti Nuovi
„ Consumo Luce Elettrica	..	2	4
„ —do— D'Acqua	..	6	6
„ Mobiglia
„ Caccomodatura Strumenti
„ Cartoleria
„ Spese Generali	1	16	10
<i>POLICE CERTIFICATI</i>	2	10	1

£ 109 6 10/2

£ 64 19 2

(Caption ghar-Rendikont Finanzjarju): Kull tliet xhur kien jigi pprezentat lill-Kumitat Rendikont Finanzjarju mit-Tezorier tas-Socjeta' fuq folja stampata apposta. Hawnhekk qed nuru rendikont tad-dhul u l-hrug mill-1 ta' April sat-30 ta' Gunju, 1941. Wiehed jinnota li kollox huwa bl-ilsien Taljan li sal-gwerra kienet il-lingwa preferuta ta' hafna mis-socjetajiet prestigjuzi. Il-bombi tat-Taljani ma gabux biss il-qerda fil-proprjeta' u n-nies izda anki i-qerda ta' l-ilsien Taljan, li beda jigi meqjus bhala l-ilsien ta' l-ghadu, mix-xena lokali bhala lsien miktub u mitkellem fil-hajja ta' kuljum biex imbghad floku ha s-soppravvent l-lsien Ingliz.

